

አማኑኤል ከእኛ ጋር ነውና
ዛሬም ቢሆን ቃሉን እያጸና
ተግተን እንጠብቀው አይዘገይምና
ክርስቲያን ሆይ ታምነህ ተሰማራ

1. ማርያምና ማርታ ወንድማቸው ሞቶ
መምህሩ ዘግይቷል ብለው ተስፋቸው ተሟጦ
የትንሳኤው ጌታ ግን በሰአቱ ደርሶ
ሕይወትን ዘራበት ከመቃብር ጠርቶ

አዝ

2. ሰላሳ ስምንት አመት ሸባ ለነበረ
ተስፋው ጨልሞበት ኑሮው ለመረረው
ድንቅ አድራጊው ጌታ ግን ታዓምራቱን ሰርቶ
ተነሳና ሂድ አለው አልጋን አሸክሞ

አዝ

3. ትቷቸው የሄደ መስሏቸው ነበረ
ደቀመዛሙርቱ ቃሉን ያልጠበቀ
ነገር ግን ጌታችን ቃሉን አፀናና
መንፈሱንም ልኮ ልጆቹን አጽናና

አዝ

4. በስፍራው ላይ ሆኖ ታምኖ ለጠበቀ
ለዓልምና ትርፏ ላልተንበረከከ
ብድራቱን ኢየሱስ በግልጽ ይከፍለዋል
እጥፍ ድርብ አርጎ ለክብር ይሾመዋል

አዝ